



Il-Kummissjoni
Ewropea

Il-Fond Soċjali Ewropew fuq il-post tax-xogħol

Indaħħlu n-nies fis-suq tax-xogħol



Il-Fond Soċjali Ewropew (FSE) qiegħed jiffinanzja proġetti madwar l-UE bil-għan li jkun hemm aktar nies li jingħataw impjegji aħjar permezz ta' attivitajiet bħal taħriġ, taħriġ mill-gdid, konsulenza u pariri dwar karrieri ta' kwalità.

Il-proġetti tal-FSE, implimentati mill-organizzazzjonijiet lokali rilevanti, itejbu l-prospetti tax-xogħol ta' miljuni ta' Ewropej, billi jiffokaw b'mod partikolari fuq dawk li jsibu l-aktar diffikultajiet sabiex isibu impjegj. Bejn l-2007 u l-2011 biss, kien hemm 2.4 miljun parteċipant u parteċipanta fi programmi

tal-impjegji tal-FSE li sabu xogħol fi żmien 6 xhur wara l-proġett tagħhom.

Il-FSE jipprepara wkoll lill-ħaddiema tal-Ewropa sabiex ikunu kapaci jlaħħqu mal-ħtiġijiet dejjem jinbidlu tal-ekonomija. Il-programmi ta' taħriġ jgħinu lin-nies jisfruttaw l-opportunitajiet godda bl-aqwa mod possibbli f'ekonomija aktar ekoloġika. Il-FSE jappoġġja l-bidliet fil-kurrikuli u taġġilim aħjar sabiex jiżgura li kulhadd ikun jista' jissodisfa l-potenzjal tiegħu.

Il-FSE – approċċ prattiku għall-ftuħ tal-opportunitajiet

Permezz ta' approċċ attiv sabiex in-nies ikunu aktar addattati għas-suq tax-xogħol...

Il-krizi ekonomika ħalliet ħafna nies ifittxu impjeg li jgħodd għalihom, li wħud minnhom isibu li l-ħiliet attwali tagħhom jistgħu ma jkunux meħtieġa fiż-żona lokali tagħhom. Barra minn hekk, il-wiċċ tas-suq tax-xogħol fl-Ewropa qiegħed jinbidel – bidla mill-industrija peżanti u l-manifattura li gabet fi tmienhom ċerti forom tradizzjonali ta' impjegji. Fl-istess waqt, il-ħtieġa għal ħaddiema b'ħiliet għolja mhijiet qiegħda tintlaħaq f'għadd ta' setturi, tant li bosta postijiet tax-xogħol qegħdin jibqgħu battala.

Il-FSE jappoġġja lil ħafna organizzazzjonijiet li joffru korsijiet ta' taħriġ, flimkien ma' servizzi personalizzati u gwida. Skont il-ħtiġijiet lokali, tista' tiġi pprovduta wkoll assistenza sabiex tgħin lin-nies igawdu minn appren-distati jew edukazzjoni vokazzjonali.

Il-ħaddiema tas-sengħa jirriskjaw li jitolfu l-impjegji tagħhom jekk l-industrija tagħhom tkun qiegħda tiġħabat b'ix iżżomm għaddejja. Il-proġetti tal-FSE joffru diversi

possibiltajiet ta' taħriġ, li ta' spiss jifitħu opportunitajiet godda fl-ekonomija li tagħmel użu baxx mill-karbonju u f'imprizi li jirrispettaw l-ambjent. L-abbiltà li taħdem f'pajjiżi oħrajn tal-UE hija appoġġjata wkoll permezz ta' taħriġ fil-lingwa jew permezz ta' skambji ma' msieħba, inkluzi dawk li jħaddmu f'pajjiżi oħrajn.

Is-servizzi pubbliċi tal-impjegji, bil-kuntatt mill-qrib tagħhom kemm ma' dawk li jfittxu x-xogħol kif ukoll ma' dawk li jħaddmu, huma msieħba ewlenin għal proġetti li huma intiżi sabiex jiddaħħlu aktar nies fis-suq tax-xogħol.

Riċetta għas-suċċess

Programm ta' taħriġ fil-Portugall, li kien appoġġjat mill-FSE, għen madwar 100 000 persuna jiżviluppaw ħiliet siewja li huma meħtieġa fis-suq tax-xogħol. Iċ-Ċentru tat-Taħriġ Profjessjonali fis-Settur tal-Ikel (CFPSA) jippromwovi l-programmi ta' taħriġ fil-kontroll tal-kwalità tal-laħam, tal-ikel u tal-prodotti agrikoli, fil-ġestjoni tal-ikel, u fil-catering.

Il-korsijiet qegħdin jiġu offruti kemm liż-żgħażaġħ li jkunu qegħdin ifittxu l-ewwel impjeg tagħhom kif ukoll lil dawk li bħalissa huma impjegati iżda jixtiequ jwessgħu l-ħiliet tagħhom.

Ir-rata ta' impjeg ta' dawk li attendew wieħed mit-8 000 kors offruti miċ-Ċentru turi kemm tabilħaqq huwa effettiv il-programm, fejn kwazi dawk kollha li jkunu ppartecipaw isibu xogħol ladarba jlestu l-kors tagħhom.





Billi jagħmilha aktar faċli li persuna titgħallem ħiliet godda fi kwalunkwe età...

Ħiliet godda jgħibu magħhom opportunitajiet godda

L-azzjonijiet tal-FSE għandhom jgħollu l-livelli tal-ħiliet u jżidu l-proporzjon ta' persuni li jkunu qegħdin ifittxu x-xogħol u li jikkwalifikaw għas-suq tax-xogħol tal-lum. Kuncett ewlieni sabiex jintlaħqu dawn il-miri huwa t-tagħlim tul il-ħajja.

It-tagħlim tul il-ħajja jneħhi l-ostakoli li jwaqqfu lil xi nies milli jieħdu l-massimu mis-sistemi tradizzjonali ta' edukazzjoni u taħriġ. Strategija ta' suċċess għandha l-għan kemm li ttejjeb u tirriforma s-sistemi tal-edukazzjoni, kif ukoll li tappoġġja lill-individwi.

Il-FSE huwa finanzjatur ewlieni tal-proġetti għat-tagħlim tul il-ħajja madwar l-UE. Fil-perjodu 2007-2013, ġew allokati aktar minn €32 biljun (jew 42% tal-baġit totali tal-FSE) għal din il-prijorità. F'dawn il-proġetti ppartecipaw madwar 5 miljun zgħażuġ u zgħażuġha, 5.5 miljun persuna b'ħiliet ta' livell baxx u 576 000 anzjan u anzjana minn madwar l-UE fl-ewwel nofs ta' dak il-perjodu biss.

Il-persuni li jinsabu f'riskju li jitilfu l-impjegati tagħhom, dawk li ilhom qiegħda għal perjodu ta' żmien twil jew dawk li qatt ma kellhom impjegi jistgħu jsibu diffikultà akbar biex isibu xogħol minħabba nuqqas ta' fiducja fihom infushom. F'kazijiet bħal dawn, proġetti li jinkludu taħriġ waqt ix-xogħol u ħiliet jew gwida għall-ħajja permezz tal-ewwel passi fuq il-post tax-xogħol jistgħu jagħtu l-għajjnuna li tagħmel id-differenza.

Billi jgħaqqdu flimkien l-elementi kollha tat-tagħlim tul il-ħajja, mit-taħriġ u l-pariri għall-konsulenza u t-tagħlim fil-ħiliet informali, l-azzjonijiet tal-FSE jtejjbu ħafna l-prospetti tax-xogħol tal-partecipanti.

Permezz tal-għajjnuna lin-nies sabiex ikunu jistgħu jibqgħu jaħdmu għal aktar żmien...

Hekk kif il-profil tal-forza tax-xogħol tal-Ewropa jinbidel, l-assistenza lil ħaddiema akbar fl-età sejra ssir dejjem aktar importanti. L-esperjenza ta' dan il-grupp mhijiez qiegħda tiġi ddebitata, iżda t-tibdil tal-opportunitajiet fis-suq tax-xogħol jista' jittlob għal bidla fil-prassi tax-xogħol u t-taħriġ mill-għdid.

L-għajjnuna lil ħaddiema akbar fl-età sabiex jibqgħu f'impjegati adatti għalihom tfisser ukoll li jeħtieġ li dawk li jgħaddmu joffru prassi tax-xogħol adatti għall-anzjani. Il-FSE jappoġġja lil dawk in-negozji li jridu joffru aktar opportunitajiet ta' xogħol part-time, sigħat tax-xogħol flessibbli jew ambjent tax-xogħol adattat. B'dan il-mod, x'aktarx li huma jkunu jistgħu jzommu l-kompetenzi tal-impjegati anzjani tagħhom, għall-benefiċċju taż-żewġ naħat.

Permezz tat-trawwim tal-ispirtu imprenditorjali tal-Ewropa...

Disgħa u disgħin fil-mija tan-negozji fl-Ewropa huma negozji zgħar u ta' daqs medju, li jimpjegaw madwar 65 miljun ruħ minn madwar l-UE. Minn immigranti li jwaqqfu negozji tal-familja sa ġenitori bi tfal zgħar li jniedu servizzi online mid-dar sabiex jissodisfaw il-ħtiġijiet tal-familja tagħhom, l-Ewropa hija mfawwra b'ideat brillanti.

It-tnaqqis tal-ostakoli li jiffaċċjaw in-nies meta jiġu biex iniedu n-negozji tagħhom, bħall-aċċess għall-finanzjament, huwa mod wieħed kif il-FSE jista' jidhul sabiex jgħin lill-kumpaniji zgħar jirnexxu. F'ħafna pajjizi, l-inizjattivi tal-FSE joffru mikrofinanzjament lil negozji godda li jistgħu jsibuha diffiċli sabiex jieħdu self permezz ta' mezzi tradizzjonali.

Il-korsijiet ta' taħriġ iffanzjati mill-FSE jtejjbu wkoll il-ħiliet kummerċjali tan-nies, li jkopru sugġetti bħall-kontabilità jew il-liġi tax-xogħol. Tista' tiġi offruta wkoll konsulenza, speċjalment meta dawk li jixtiequ jsiru imprendituri jkunu qegħdin johlqu l-pjanijiet kummerċjali tagħhom. In-networking ma' oħrajn li n-negozji zgħar tagħhom qegħdin jirnexxu huwa mod ieħor li jinkoraggja lil dawk li għadhom jibdew.

Qsim tar-riżorsi sabiex iż-żgħażaġh li qegħdin ifittxu x-xogħol jitpoġġew fit-triq għas-suċċess

Pakkett ta' investment b'valur ta' aktar minn €100 miljun, li jlaqqa' flimkien flus kontanti mill-gvern lokali u nazzjonali flimkien mal-appoġġ tal-FSE u l-investment minn dawk li jhaddmu, għandu l-għan li jgħin sa 10 000 żagħżuġh u żagħżuġha fl-Iskozja jsibu x-xogħol – b'mod partikolari f'negozji żgħar. Mistennija jinholqu 3 000 impjeg addizzjonali f'negozji żgħar madwar il-pajjiż għall-ħaddiema ta' kull età.

It-triq 'il quddiem

L-appoġġ tal-FSE lill-pajjiżi u r-reġjuni tal-UE sabiex idañhlu n-nies fis-suq tax-xogħol huwa aktar importanti minn qatt qabel fid-dawl tal-kriżi ekonomika. It-taħriġ mill-gdid, it-titjib fil-hiliet u l-konsulenza personalizzata għenu lil ħafna nies jirnexxu fis-suq tax-xogħol: il-FSE jilhaq lil aktar minn 15-il miljun partecipant fis-sena.

L-eluf ta' organizzazzjonijiet lokali, reġjonali u nazzjonali li jimlew lill-FSE bil-ħajja sejr inkomplu jibnu fuq dawn l-esperjenzi, iżda qegħdin jagħmlu saħansitra aktar enfasi fuq il-finanzjament ta' proġetti li juru riżultati ċari. Iż-żgħażaġh sejr in kunu fic-centru ta' ħafna attivitajiet. Il-FSE sejr jgħin om jidhlu fis-suq tax-xogħol billi jtejjeb is-sistemi tal-edukazzjoni u t-taħriġ, jiffaċilita t-tranzizzjoni fid-dinja tax-xogħol, idañħal fis-seħħ skemi ta' apprendistat jew jappoġġja l-imprenditorija u l-mobbiltà.

Kompitu ieħor huwa l-issodisfar tal-ħtiġijiet tal-ħaddiema anzjani fl-Ewropa. L-għajnuna lill-impjegati sabiex jibbenefikaw mit-tagħlim tul il-ħajja u l-appoġġ lil dawk li jhaddmu sabiex jintroduċu arrangamenti tax-xogħol xierqa għandhom jgħinu lil dan il-grupp li qiegħed isir dejjem aktar sinifikanti jaħdem b'tali mod li jaħdem għalihom.

Il-FSE jinvesti fin-nies. In-nies huma bla ebda dubju l-aktar attribut għani tal-Ewropa.

Għal aktar informazzjoni dwar il-FSE:

<http://ec.europa.eu/esf>

Din il-pubblikazzjoni hija disponibbli f'sura elettronika fl-ilsna uffiċjali kollha tal-UE.

© L-Unjoni Ewropea, 2014

Ir-riproduzzjoni hija awtorizzata kemm-il darba jissemma' s-sors oriġinali.



L-Uffiċċju tal-Pubblikazzjonijiet



<https://www.facebook.com/socialeurope>



https://twitter.com/EU_Social

ISBN 978-92-79-33301-9 (online)

ISBN 978-92-79-34056-7 (epub)



9 789279 333019

doi: 10.2767/83771 (online)

doi: 10.2767/68680 (epub)